

श्री स्वामी विवेकानंद शिक्षण संस्थेचे कुशल, खंबीर नेतृत्व, कार्याध्यक्ष आदरणीय प्राचार्य अभयकुमार साळुंखे यांचा आज (दि. १७ जानेवारी २०१९) वाढदिवस...

आपल्या कर्तृत्वाने शिक्षणाची ज्ञानगंगा महाराष्ट्राच्या कानाकोपन्यात पोहोचवून सामान्यजणांना ज्ञानाचा प्रकाश दाखविणारे, भगीरथ शिक्षणमहर्षी, परमपूज्य, ज्ञानतपस्वी डॉ. बापूजी साळुंखे यांचे ज्येष्ठ पुत्र डॉ. अभयकुमार साळुंखे. बापूजींच्या पश्चात श्री स्वामी विवेकानंद शिक्षण संस्थेचा गाढा समर्थपणे चालविणारे कार्याध्यक्ष, सर्वांना हवेहवेसे वाटणारे व्यक्तिमत्त्व...

शिक्षणमहर्षी परमपूज्य डॉ. बापूजी साळुंखे यांच्या मार्गदर्शक तत्त्व व तत्त्वज्ञानाप्रमाणे वाटचाल करण्याचा प्रयत्न अभयकुमार साळुंखे करत आहेत. अभयकुमार साळुंखे हे मराठीचे नामवंत प्राच्यापक. नंतर डोंगर भागातील कै. काकासाहेब चक्राण कॉलेज, तळमावले नंतर तुळजापूर, मिरज, कोल्हापूर सुरुवातीला संस्थेचे मुख्य कार्यालय. तळमावलेच्या प्राचार्यपदाची धुरा सांभाळताना उत्कृष्ट कार्य करून हे कॉलेज नावारूपास आणले. एक यशस्वी प्राचार्य म्हणून त्यांनी नावलौकिक मिळविला. ज्ञान, विज्ञान आणि सुसंस्कार यासाठी शिक्षण, प्रसार. या ध्येयवादाने प्रेरित होऊन शिक्षणमहर्षी



परमपूज्य डॉ. बापूजी साळुंखे यांनी श्री स्वामी विवेकानंद शिक्षण संस्थेची स्थापना केली. त्यांच्याच विचारांनी प्रेरित होऊन समाजाच्या तव्हागाळातील बहुजन समाजातील मुले शिंकून एक चांगला संस्कारक्षम विद्यार्थी, नागरिक निर्माण करण्याच्या हेतूने आज ही संस्था महाराष्ट्र व कर्नाटक राज्यातील १३ जिल्ह्यात एकूण ४०७ संस्कृती केंद्राद्वारे दहा हजारांपेक्षा जास्त गुरुदेव, शिक्षक कार्यकर्त्यांसमवेत जवळपास दोन लाख विद्यार्थ्यांना ज्ञानदानाचे पवित्र कार्य करत आहेत.

प्राचार्य अभयकुमार साळुंखे यांच्या संयमी, कुशल मार्गदर्शनाखाली संस्था उल्लेखनीय प्रगती करत आहेत. या संस्थेद्वारे बालवाडीपासून ते

# कुशल नेतृत्व

## प्राचार्य अभयकुमार साळुंखे

पदव्युत्तर शिक्षण एकाच छताखाली देतानाचे आजच्या विद्यार्थ्यांना शिक्षणातून रोजगार मिळावा यासाठी प्रयत्नशील आहेत.

पारंपरिक शिक्षणाबरोबरच संस्थेने हॉटेल मनेजमेंट, नर्सिंग, पॉलिटेक्निक, जैविक तंत्रज्ञान हे टेक्निकल अभ्यासक्रम काळाची गरज म्हणून सुरु करून अभयकुमार साळुंखे यांनी संस्थेला आधुनिक स्वरूप प्राप्त करून दिले आहे. त्यांना उत्तम आरोग्य, आयुष्य लाभो!

शिक्षण महर्षी परमपूज्य डॉ. बापूजी साळुंखे संस्था माता श्रीमती सुशीलादेवी साळुंखे यांची पुण्याई व आशिवाद पाठिशी आहे. त्यांची अपुरी संस्थेची स्वने त्यांच्या हातून पूर्ण होवोत, हीच ईश्वरचरणी प्रार्थना!

- अनिलकुमार मोहिते,  
सहायक शिक्षक, श्री ज्योतिलिंग विद्यामंदिर  
दडणगे-निगवे, कोल्हापूर

# भावी पिढ्यांच्या कल्याणासाठी पर्यावरण रक्षणाची गरज

प्रा. संभाजी शिंदे : विवेकानंद महाविद्यालयात भूगोल दिन

## कोल्हापूर / प्रतिनिधी :

आज मानव व निसर्ग यांच्यात टोकाचा संघर्ष चाललेला आहे, तो थांबायला हवा. जगाची लोकसंख्या वेगाने वाढत असून, या लोकांच्या गरजा भागवण्यासाठी निसर्गातील साधनसंपत्तीचा अमर्याद वापर केला जात आहे. त्यातूनच गंभीर पर्यावरणीय समस्या निर्माण झाल्या आहेत. त्यामुळे भावी पिढीचे कल्याण करायचे असेल तर पर्यावरणाचे रक्षण करणे ही काळाची गरज बनली असल्याचे मत प्रा. संभाजी शिंदे यांनी केले. विवेकानंद महाविद्यालयात भूगोल दिनानिमित्त आयोजित कार्यक्रमात ते बोलत होते.

प्रा. शिंदे म्हणाले, समुद्रामध्ये अणुचाचण्या घेतल्यामुळे सांगरी जीवसृष्टी धोक्यात आली आहे. जंगलतोड, जंगलांना आगी लागणे ही मोठी समस्या आहे. महानगरातील हवा प्रदूषण वाढतच चालले आहे. या सर्वांचा परिणाम म्हणून वसुंधरा विनाशाच्या उंबरठ्यावर उभी राहिली आहे. तेव्हा आपणस वेळीच सावध होणे आवश्यक आहे.

भावी पिढीच्या कल्याणासाठी आपल्या हव्यासू वृत्तीचे सिंहावलोकन करण्याची वेळ आली आहे. निसर्ग साधनसंपत्तीचा काटकसरीने वापर केला पाहिजे. सर्व समस्या निवारण्यासाठी

उपाययोजना केल्या तरच पृथ्वीवर भावी पिढ्या सुखाने नांदतील. अध्यक्षीय भाषणात प्राचार्य डॉ. एस. वाय. होनगेकर म्हणाले, पर्यावरणाच्या रक्षणासाठी महाविद्यालयीन युवकांनी पुढाकार घ्यावा. विविध क्षेत्रात पर्यावरणपूरक संशोधन करावे.

यावेळी झालेल्या कार्यक्रमाचा प्रारंभ रोपास पाणी घालून करण्यात आला. प्रास्ताविक व स्वागत भूगोल विभागप्रमुख प्रा. एच. पी. पाटील यांनी केले. डॉ. शुभांगी काळे, एस. डी. जोशी, राज चक्रवारी, विकास मस्के, हरताळे आदी उपस्थित होते. आभार प्रा. जी. एस. उबाळे यांनी मानले. ५४

# डीकेएएससीच्या मुलांची राज्य खो-खो स्पर्धेत बाजी

इचलकरंजी, ता. १६ : स्वामी विवेकानंद शिक्षण संस्थांतर्गत राज्यस्तरीय खो-खो स्पर्धेत सीनिअर व ज्युनिअर गटात मुलांमध्ये येथील डीकेएएससी महाविद्यालयाने प्रथम क्रमांक तर मुलांमध्ये येथील कन्या महाविद्यालय आणि वाठार महाविद्यालयाने प्रथम क्रमांक पटकाविला.

शिक्षणमहर्षी डॉ. बापूजी साळुंखे यांच्या जन्मशताब्दी वर्षानिमित्त या स्पर्धेचे आयोजन होते. स्पर्धेत ६० हून

अधिक संघांचा सहभाग होता. स्पर्धेचा निकाल अनुक्रमे : मुले - सीनिअर : प्रथम - डीकेएएससी कॉलेज, द्वितीय - नागठाणे कॉलेज, तृतीय - एस. जी. के. कॉलेज लोणीकाळभोर. ज्युनिअर : प्रथम - डीकेएएससी कॉलेज, द्वितीय - स्वारा भारती ज्युनिअर कॉलेज तासगाव, तृतीय - आर. पी. कॉलेज उस्मानाबाद. मुली : सीनिअर : प्रथम - कन्या महाविद्यालय, द्वितीय - विवेकानंद कॉलेज कोल्हापूर, तृतीय - राजे

रामराव महाविद्यालय जत. ज्युनिअर : प्रथम - वाठार कॉलेज वाठार, द्वितीय - नागठाणे कॉलेज नागठाणे, तृतीय - श्रीबैळा कॉलेज, मेढा यांनी प्राप्त केला.

उद्घोगपती राजू तिवारी, प्राचार्य डॉ. मिलिंद हुजरे यांच्या हस्ते विजेत्या संघांना पारितोषिके देण्यात आली. या वेळी प्रा. कॅप्टन मोहन विरकर, प्रा. आकाश बनसोडे, प्रा. डॉ. सविता भोसले, प्रा. सुखदेव सजगणे आदी उपस्थित होते. ५